



גאווערנער קעטי האוקול

אויף תיכף ארויסצוגעבן: 8/18/2022

גאווערנער האוקול אנאנסירט אנהייב פון היסטארישע 150 מיליאן דאלערדיגע פארברייטערונג פון שטודיר קאסטן הילף פראגראם פאר טייל-צייטיגע סטודענטן

צום ערשטן מאל וועלן טייל-צייטיג סטודענטן וועלכע נעמען זעקס אדער מער קרעדיטס א סעמעסטער קענען באקומען הילף פון שכל לימוד הילף פראגראם אנגעהויבן דעם הערבסט

אומגעפער נאך 75,000 סטודענטן בארעכטיגט פאר הילף מיט TAP פארברייטערונג

גאווערנער קעטי האוקול האט היינט געמאלדן דאס איינפירן פון דער היסטארישער 150 מיליאן דאלערדיגע פארברייטערונג פון ניו יארק סטעיט'ס פאפולערערע שטודיר-קאסטן הילף פראגראם, וואס וועט איצט פארזארגן TAP צו אומגעפער נאך 75,000 סטודענטן וועלכע שטודיר טייל-צייטיג פאר זייער דיפלאמען. פארברייטערן טייל-צייטיגע TAP צו גענצליך טייל-צייטיגע לערנער שאפט מהלכים צו א צוגענגליכע בילדונג פאר מענטשן אין יעדן עלטער וועלכע טוען אפטמאל באלאנסירן אנדערע פאראנטווארטליכקייטן ווי למשל א פאמיליע און ארבעט. פול-צייטיגע TAP אויסטיילונגען קענען זיין ביז 5,665 דאלער יערליך פאר א פול-צייטיגע סטודענט; טייל-צייטיגע TAP וועט זיין צו באקומען אויף א פראפארציאנעלע באזיס פאר בארעכטיגטע סטודענטן וועלכע נעמען זעקס ביז 11 קרעדיטס א סעמעסטער מיט קיין שונם פול-צייטיגע פאדערונג.

“אלס גאווערנער, וויל איך טאן מער ווי בלויז אויפפאסן אויפ'ן סטעיט היינט — איך וויל גרייט מאכן ניו יארק פאר'ן מארגן,“ האט גאווערנער האוקול געזאגט. “העכערע בילדונג סטודענטן האלטן נישט בלויז דעם שליסל פון אונזער סטעיט נאר אויך פאר זייערע פאמיליעס. א דיפלאם ענדערט מער ווי בלויז דעם לעבן פון דער וואס האלט איר, עס ענדערט דעם לעבן פון די אלע ארום זיי. יעדער מענטש וואס רופט ניו יארק א היים ארט זאל האבן די געלעגנהייט זיך צו בעסערן און אינוועסטירן אין זייער בילדונג. מיין אדמיניסטראציע איז אנטשלאסן צו שטיצן אונזערע סטודענטן אויף יעדן אופן מעגליך און איך דאנק מיינע מיטארבעטער אין סערוויס פאר'ן מאכן דאס א ווירקליכקייט.”

סטודענטן וועלכע שרייבן זיך איין אין דעם הערבסט 2022 סעמעסטער קענען זיך ווענדן פאר טייל-צייטיגע TAP דורך אויספילן דעם פעדעראלן [FAFSA](#) אפליקאציע. איינמאל אריינגעגעבן, קענען ניו יארק סטעיט איינוואוינער וואס שטודירן ביי ניו יארק סטעיט קאמפוסן דירעקט זיך בינדן צו זייער TAP אפליקאציע. פאר סטודענטן וועלכע האבן זיך שוין איינגעשריבן און אריינגעגעבן זייער FAFSA פאר דעם 2022-2023 אקאדעמישן יאר, וועלן TAP אויסטיילונגען אויטאמאטיש צוגעפאסט ווערן לויט די צאל איינגעשריבענע קרעדיטס.

בארעכטיגקייט פאר טייל-צייטיגע TAP איז אייניג מיט פול-צייטיגע TAP אויסטיילונגען, וואס נעמט אריין וואוינונג און איינקונפט פאדערונגען. TAP אויסטיילונגען דארפן נישט ווערן צוריקגעצאלט דורך קיין שום באקומער.

ניו יארק סטעיט TAP איז איינע פון דער לאנד'ס גרעסטע נויט-באזירטע קאלעדזש פינאנציעלע הילף גרענט פראגראמען. אין אלגעמיין, זענען איבער 6 מיליאן ניו יארקער אויסגעטיילט געווארן באלד 30 ביליאן דאלער אין שטודיר קאסטן הילף אויסטיילונגען דורך TAP. במשך דעם 2020-2021 אקאדעמישן יאר, זענען 250,000 ניו יארקער אויסגעטיילט געווארן איבער 700 מיליאן דאלער אין שטודיר קאסטן הילף אויסטיילונגען.

אלס רעזולטאט פון סטעיט און פעדעראלע פינאנציעלע שטיצע, טוען איבער 190,000 ניו יארקער איינוואוינער שטודירן אין CUNY אדער SUNY אן קיין שטודיר-קאסטן.

ארום 2 מיליאן ניו יארקער צווישן די יארן 25 ביז 44 האבן נישט קיין שום דעגרי, און 2.5 מיליאן צווישן די יארן 45 און 64 האבן עס נישט. פארברייטערן טייל-צייטיגע TAP איז טייל פון א ברייטערער דרוק אויף צו אינוועסטירן אין פובליק העכערע בילדונג און פארבעסערן צוטריט און צוגענגליכקייט פאר יעדן סטודענט, אריינגערעכנט 106 מיליאן דאלער אויפצונעמען נייע איינגעשטעלטע ביי SUNY און CUNY, 100 מיליאן דאלער צו העכערן די צאל איינגשעריבענע, ווידער-אוועקשטעלן TAP פאר איינגעזעצטע מענטשן, פארבאטן די פירונג פון צוריקהאלטן טראנסקריפטן, און מאכן באדייטנדע אינוועסטירונגען אין סטעיט-און-דע-ארט קאפיטאל איינריכטונגען.

ניו יארק האט אויך אנגענומען דעם סענאטאר כאזע פעראלטא DREAM אקט אין 2019, וועלכס פארזארגט אומדאקומענטירטע ניו יארקער און אנדערע סטודענטן-מיט צוטריט צו TAP און אנדערע ניו יארק סטעיט אנגעפירטע גרענטס און סקאלערשיפס וואס שטיצן זייערע העכערע בילדונג קאסטן. סטודענטן קענען זיך לערנען מער איבער דעם [T.A.](#)

SUNY צווישנצייטיגע קאנצעלאר דעבארע עף. סטענלי האט געזאגט, "גאווערנער האוקול און אונזערע סטעיט לעגיסלאטארן וועלכע האבן פריאריטיזירט העכערע בילדונג אין דעם היי-יעריגן בודזשעט, איבערהויפט אין פארברייטערן TAP, שטעלן צו לעבנס-ענדערנדע געלעגנהייטן פאר פיל מער ניו יארקער וואס שטרעבן צו באקומען זייער קאלעדזש דיפלאם. ניו יארק סטעיט'ס אייגנארטיגע שטודיר קאסטן הילף פראגראם איז שוין פון לאנג אן געווען דער אנקער פון פינאנציעלע שטיצע פאר אונזערע סטודענטן וואס זוכן הויכע קוואליטעט בילדונג אנגעבאטן ביי אונזערע SUNY קאמפוסן. פארברייטערן TAP צו דעקן טייל-צייטיגע קאלעדזש שטודירן פאר טויזנטער לערנער וועמענס לעבנס זענען אפטמאל שוין אנגעפילט מיט פאמיליע און ארבעט פאראנטווארטליכקייטן קענען זיין דעם צוגעלייגטן אינצענטיוו צו גרייכן זייער טרוים פון זיך אויסשטודירן אין קאלעדזש."

CUNY קאנצעלאר פעליקס וו. מאטאס ראדריגעז האט געזאגט, "די פרעצעדענטלאזע פארברייטערונג פון TAP פאר טייל-צייטיגע סטודענטן וועלן האבן א טראנספארמירנדע אימפאקט אויף די לעבנס פון טויזנטער ניו יארקער, צושטעלנדיג א וועג אויפ ארויפצו צו סאציעלע באוועגיקייט און א בעסער-באצאלטע דזשאָב און גלייכצייטיג טרייבן ניו יארק'ס נאך-פאנדעמישער ערהוילונג. מיר דאנקען גאווערנער האוקול פאר איר הדרכה און לעגיסלאטארן פארן ערמעגליכן פאר צענדליגע טויזנטער טייל-צייטיג סטודענטן, אריינגערעכנט עלטערן, זיך צו איינשאפן זייערע בילדונגס טרוימען."

ניו יארק סטעיט העכערע בילדונג סערוויסעס קארפאראציע פרעזידענט דר. גיערמא לינארעס האט געזאגט, "איך אפלאדיר גאווערנער האוקול פארן פארברייטערן א פראגראם וואס האט שוין ארויסגעהאלפן הונדערטער טויזנטער ניו יארקער צו פארווירקליכן זייער טרוים פון א קאלעדזש בילדונג. די פארברייטערונג וועט ערמעגליכן פאר נאך מער סטודענטן לענגאויס אונזער סטעיט, וועלכע קענען זיך נישט באטיילגן פול-צייטיג צוליב אנדערע פאראנטווארטליכקייטן, צוטריט צו פינאנציעלע הילף אויף צו

מאכן קאלעדזש מער גרייכבאר און וועט ווייטער שמעלער מאכן די שפאלטענעס אין גלייכקייט און פארשנעלערן דאס באוועגיקייט אויפ ארויפצו צווישן איינוואוינער מיט שוואכערע מיטלען.

סטעיט סענאטארקע טאבי ען סטאוויסקי האט געזאגט, "דאס דורכפירן טייל-צייטיג TAP אין דעם 2022-2023 בודזשעט וועט ערמעגליכן פאר נאך סטודענטן צו שטודירן אין קאלעדזש. פילע קאלעדזשעס מאכן מיט ערנסטע פארמינערונגען אין די צאל איינגשעריבענע, און די טייל-צייטיגע אויסטיילונגען וועלן באפולמעכטיגן עלטערע, ארבעטנדע, און נישט טראדיציאנעל סטודענטן ווייטער אנצוגיין מיט זייער בילדונג."

סטעיט סענאטאר ברייען קאוואנאה האט געזאגט, "דער שטודיר קאסטן הילף פראגראם האט צוגעשטעלט קריטיש-וויכטיגע שטיצע פאר מיליאנען ניו יארקער וואס ארבעטן צו זען הצלחה אין קאלעדזש. די 150 מיליאן דאלערדיגע פארברייטערונג פון דעם פראגראם צו ערמעגליכן ארום 75,000 טייל-צייטיגע לערנער אנטטיילצונעמען איז גאר א גוטע אופן צו אינוועסטירן אין אונזערע פובליק קאלעדזשעס און אין ניו יארקער וועלכע זוכן העכערע בילדונג, און איך דאנק גאווערנער האוקול פאר איר פירערשאפט אויף דעם. יושר'דיגקייט, גלייכקייט פון צוטריט, און צוגענגליכקייט פון העכערע בילדונג זענען העכסט-נייטיגע נושאים וואס מיר ארבעטן שווער אויף צו אדרעסירן. טייל-צייטיגע סטודענטן שטייען אפטמאל ספעציעלע שוועריגקייטן אזוי ווי פילע באלאנסירן אנדערע פאראנטווארטליכקייטן אין צוגאב צו נאכיאגן א דיפלאם, אריינגערעכנט ארבעט, אויפפאסן אויף א פאמיליע, געזונטהייט פראבלעמען און נאך. עס איז קריטיש-וויכטיג אז מיר זאלן פארזיכערן אז די סטודענטן ווערן נישט אויסגעשלאסן פון דער געלעגנהייט זיך צו שאפן העכערע בילדונג. דערפאר בין איך שטאלץ צו האבן געשטיצט די אינוועסטירונג אין TAP, און איך וויל אויך דאנקען דער קאמיוניטי פון סטודענטן, איינגעשטעלטע, און שטאב מיטגלידער ביים בארא פון מאנהעטען קאמיוניטי קאלעדזש, וואס איך בין שטאלץ צו פארטרעטן, פאר זייער טריישאפט צוצושטעלן בילדונגס געלעגנהייטן פאר אזויפיל ניו יארקער."

אסעמבלי-מיטגליד דעבארע גליק האט געזאגט, "אלס פארזיצערין פון דער אסעמבלי'ס העכערע בילדונג קאמיטע, ווייס איך אז דער TAP פראגראם איז יסודות'דיג צו בילדונג און עקאנאמישע געלעגנהייט אין אונזער סטעיט. איך האב כסדר געקעמפט אויף צו שטערקער מאכן דעם פראגראם כדי אז יעדער ניו יארקער וואס וויל שטודירן אין א העכערע בילדונגס פראגראם באקומט די שטיצע וואס זיי נייטיגן, און איך בין באגייסטערט אז דער פארברייטערונג וועט טאן גענוי דאס. טייל-צייטיגע סטודענטן זענען אפטמאל נישט-טראדיציאנעלע סטודענטן און ערוואקסענע וועלכע זוכן אויס בילדונגס געלעגנהייטן און טוען גלייכצייטיג באלאנסירן ארבעט און פאמיליע פאראנטווארטליכקייטן. איך בין דאנקבאר אז זיי וועלן מער נישט אויסשטיין דעם פינאנציעלן מניעה פון נישט קענען באקומען קיין פינאנציעלע הילף. איך וויל דאנקען גאווערנער האוקול פאר איר הדרכה אויף דער נושא, און מיינע קאלעגעס אין דער לעגיסלאטור פאר זייער שטיצע פון דער פארברייטערונג."

פראפעסיאנעלע שטאב קאנגרעס', דער יוניאן וואס פארטרעט איינגעשטעלטע און פראפעסיאנעל שטאב מיטגלידער ביי CUNY, פרעזידענט דזשעיימס דעיוויס האט געזאגט, "מיר דאנקען גאווערנער האוקול פאר אריינרעכענען טייל-צייטיגע TAP אלס טייל פון איר פלאן פאר א מולטי-יעריגע ווידער-אינוועסטירונג אין CUNY. מיר קוקן ארויס מיט חשק צו ווייטערדיגע צוזאמארבעט מיט'ן גאווערנער אזוי ווי מיר ארבעטן צו פארזיכערן די ברייטסטע מעגליכע צוטריט צו הויכע קוואליטעט, פובליק העכערע בילדונג. טייל-צייטיגע TAP וועט שטיצן די צאל איינגשעריבענע און געבן פאר אונזערע סטודענטן, פילע פון וועלכע זענען עלטערן און ארבעטער, די הילף וואס זיי נייטיגן אויף זיך איינצושאפן א קאלעדזש דיפלאם אויף א טייל-צייטיגן באזיס."

NYPIRG פראגראם דירעקטארין מעגאן אהערן האט געזאגט, "ניו יארק'ס שטודיר קאסטן הילף פראגראם איז איינע פון דער לאנד'ס שטערקסטע פינאנציעלע הילף פראגראמען. איר לעצטערע פארברייטערונג צו טייל-צייטיגע סטודענטן איז א העכסט-נויטיגע טריט פאר בילדונגס גלייכקייט. טייל-צייטיגע סטודענטן שטיצן אפטמאל פאמיליעס, און דארפן אין די זעלבע צייט אויך האלטן ארבעט און אנדערע פאראנטווארטליכקייטן. מוטיגן און שטיצן זייער וועג צו א קאלעדזש דעגרי איז פשוט שכל'דיג. מיר אפלאדירן גאווערנער האוקול פאר איר דורכפירן און מוטיגן סטודענטן אויסצופילן זייער FAFSA און סטעיט אפליקאציעס נאך היינט."

פאר מער אינפארמאציע אויף וויאזוי זיך צו ווענדן צו ניו יארק סטעיט'ס פובליק קאלעדזשעס און אוניווערסיטעטן, גייט צו www.suny.edu/attend/apply-to-suny פאר SUNY קאמפוסן און www.cuny.edu/admissions/apply-to-cuny/#apply פאר CUNY שולעס.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)